



Minuti tat-tliet mija u sbatax-il laqgħa tal-Kunsill Lokali tax-Xaghra li saret nhar il-Ħamis 24 ta' Settembru 2015 fil-5.30pm fl-uffiċċju amministrattiv tal-Kunsill. Din hija wkoll is-sitt laqgħa tas-seba' legislatura tal-Kunsill.

Il-laqgħa bdiet b'dawn il-membri preżenti:

Sindku: Joe Cordina
Viċi Sindku: Aaron Agius
Kunsilliera: Dr. Joseph Attard
Dr. Christian Zammit

Ambaxxatriċi lokali taż-żgħażaġh: Maribel Bajada

Il-Kunsillier Dr. Kevin Cutajar kien skużat.

Uffiċjali:
Segretarju Eżekuttiv: Ivan Attard

Talba tal-Bidu, Qari, Konsiderazzjoni u Approvazzjoni tal-Minuti

Il-laqgħa bdiet fil-5.30pm. Intqalet it-talba tal-bidu.

Il-Kunsill approva unanimament il-minuti tal-laqgħa numru 316 li saret nhar it-Tnejn 24 ta' Awwissu 2015 wara li jsiru l-korrezzjonijiet meħtieġa.

Punti mqajma mill-minuti

Il-Viċi Sindku Aaron Agius staqsa dwar xi żvilupp kien hemm fuq it-talba li għamilna sabiex isiru sinjali li jipprojbixxu l-ipparkjar quddiem il-*belvedere* fil-parti ta' isfel ta' Triq Gajdor. Is-Sindku Joe Cordina wieġeb li din it-talba tinsab għand Transport Malta għall-approvazzjoni.

Il-Kunsillier Dr. Joseph Attard staqsa dwar jekk kienx hemm xi żvilupp fuq il-monument li jfakkar l-Assedju l-Kbir, liema monument huwa propost li jsir fi Pjazza l-Vitorja. Dr. Attard qal li f'Jannar li għadda kellna laqgħa mal-Onorevoli Ministru għal Ghawdex Dr. Anton Refalo li fiha l-Ministru qal li dan il-proġett ser jiġi iffinanzjat min-naħa tal-Ministeru għal Ghawdex. Huwa innota b'dispijaċir li diġà għaddew tmien xhur minn din il-laqgħa u għad m'hemmx sinjal ta' dan il-proġett fix-Xagħra. Is-Sindku Joe Cordina qal li kemm il-Ministru Dr. Anton Refalo u anke l-Ambaxxatur ta' Malta għall-UNESCO u Chairman tal-Kumitat tal-Kultura l-E.T. Mons. Dr. Joe Vella Gauci tawh assigurazzjoni li qed jagħmlu dak kollu li jistgħu biex dan il-proġett jiġi iffinalizzat malajr kemm jista' jkun. Wara diskussjoni, is-Sindku Joe Cordina propona u l-Kunsill qabel li għandna niktbu lill-Ministru sabiex jikkummissjona espert li jkun jista' jagħti gwida dwar x'tip ta' monument irid isir u l-post eżatt fejn jitpoġġa.

Komunikazzjonijiet tas-Sindku fosthom ix-xogħol ta' asfaltar ta' Pjazza l-Vitorja u Vjal it-Tmienja ta' Settembru, ix-xogħol ta' pavimentar ġdid fi Pjazza l-Vitorja, il-festa ta' Ġesu' Nazzarenu, l-organizzazzjoni tal-Kunċert tal-Milied, aġġornament fuq l-applikazzjoni tagħna għall-premju EDEN, ix-xogħol ta' asfaltar tat-tieni parti ta' Triq Marsalforn u materji oħra

1. Is-Sindku Joe Cordina ta aġġornament lill-Kunsill dwar ix-xogħol ta' asfaltar ta' Pjazza l-Vitorja u Vjal it-Tmienja ta' Settembru, liema xogħol qed isir min-naħa tal-Ministeru għal Ghawdex. Is-Sindku qal li jinsab infurmat li t-tenders għax-xogħol ta' asfaltar tal-Pjazza ġew ippubblikati filwaqt li l-asfaltar ta' Vjal it-Tmienja ta' Settembru ser jitkompla mill-aktar fis possibbli. Is-Sindku propona u l-Kunsill qabel li għandna nkomplu ninsistu mal-Ministeru għal Ghawdex biex dawn ix-xogħlijiet tant meħtieġa fil-lokalita' tagħna jitkomplew mill-aktar fis.
2. Is-Sindku Joe Cordina ta aġġornament lill-Kunsill dwar ix-xogħlijiet ta' pavimentar ġdid ta' Pjazza l-Vitorja, liema xogħol qed ikun iffinanzjat minn Miżura 313 (it-tieni sejha) tal-Programm *Leader* tal-Unjoni Ewropea. Is-Sindku informa lill-Kunsill li x-xogħol tal-pavimentar u l-*culvert* tal-ilma huwa konkluz u diġà ġiet ippreżentata l-ewwel *claim* tax-xogħol lill-*Paying Agency*. Dan peress li l-Kunsill Lokali tax-Xagħra kien ibbenefika minn *advanced payment* taht din is-sejha.

Is-Sindku qal li huwa jinsab infurmat li kemm l-installazzjoni tal-għamara tat-triq (*street furniture*) u anke l-installazzjoni ta' fanali dekorattivi bhala parti minn dan il-

proġett ser isiru matul ix-xahar ta' Ottubru. Is-Sindku Joe Cordina propona u l-Kunsill qabel li għandna nohorġu l-offerta pubblika għax-xiri ta' *planters* u pjanti għal Pjazza l-Vitorja u siti oħra fix-Xagħra bħala parti mill-proġett 'Urban Greening'. Fuq nota oħra relatata, il-Viċi Sindku Aaron Agius qal li għandna nitolbu lill-Korporazzjoni Enemalta sabiex jagħtuna data approssimattiva ta' meta il-*wires* tad-dawl li preżentament jinsabu mwahħlin mal-faċċati tad-djar residenzjali tal-Pjazza jinqalghu u jitgħaddew minn taht l-art.

3. Is-Sindku Joe Cordina informa lill-Kunsill li din is-sena il-festa ta' Ġesu' Nazzarenu ser tiġi iċċelebrata fil-Parroċċa tagħna nhar il-Ħadd 27 ta' Settembru. Fuq talba tal-Kan. Dun Anton Refalo Rapa, Rettur tal-Knisja ta' Ġesu' Nazzarenu, is-Sindku Joe Cordina propona u l-Kunsill qabel li għandna nikkollaboraw miegħu fl-organizzazzjoni tal-festival tal-hut bħala parti mill-festa billi nħallsu l-ispejjeż tal-band, l-ispejjeż tal-PA u anke l-ispejjeż tal-istampar.
4. Is-Sindku Joe Cordina informa lill-Kunsill li ninsabu għaddejjin bil-preparamenti tagħna għall-organizzazzjoni tal-Kunċert annwali tal-Milied li ser isir nhar il-Ħadd 27 ta' Diċembru 2015 fil-Knisja Bazilika ta' Marija Bambina. Kif ġara fis-snin li għaddew intbagħhatet stedina uffiċjali lill-President ta' Malta, l-E.T. Marie-Louise Coleiro Preca, biex tattendi għal dan il-Kunċert li matulu jingabru donazzjonijiet b'riżq il-*Malta Community Chest Fund*. Kif ġie deċiż fl-aħħar laqgħa tal-Kunsill, ser tinhareġ ukoll il-kwotazzjoni għat-tiżjin ta' Vjal it-Tmienja ta' Settembru u Pjazza l-Vitorja għal żmien il-Milied.
5. Is-Sindku Joe Cordina informa lill-Kunsill li wara li applikajna għall-premju EDEN (*European Destinations of Excellence*) f'Lulju li għadda, irċivejna korrispondenza mingħand il-bord ta' evalwazzjoni fejn dan bi pjaċir infurmana li l-lokalita' tagħna ġiet klassifikata fl-ewwel post biex tirċievi dan l-unur prestigġjuż. Is-Sindku Joe Cordina irringrazzja lis-Segretarju Eżekuttiv Ivan Attard għall-ħidma li wettaq fuq din l-applikazzjoni u li eventwalment wasslet għar-rebħ ta' dan l-unur. Id-data taċ-ċerimonja li fiha ser jingħata uffiċjalment dan l-unur ser tiġi komunikata aktar 'il quddiem.
6. Is-Sindku Joe Cordina propona u l-Kunsill qabel li għandna nikkonsultaw mal-Perit Edward Scerri sabiex nibdew nippreparaw l-offerta pubblika għall-asfaltar tat-tieni parti ta' Triq Marsalforn, liema xogħol ser ikun ifffinanzjat mill-iskema 'Proġetti Speċjali fil-Lokalitajiet' immedija mid-Dipartiment tal-Gvern Lokali. Is-Sindku qal li minn informazzjoni li għandu, il-kuntratt li permezz tiegħu ser niġu mogħtija dawn il-flus għandu jiġi iffirmit fil-bidu tas-sena d-diehla.

Materji ohra:

7. Il-Kunsillier Dr. Christian Zammit ta' aġġornament lill-Kunsill dwar iż-żjara li huwa għamel f'San Michele Salentino fl-aħħar ġimgħa ta' Awwissu 2015. Dr. Zammit qal li hu tkellem mas-Sindku ta' San Michele Salentino, Dr. Pietro Epifani, dwar diversi materji fosthom l-iskambji kulturali taż-żgħażaġh. Dr. Epifani qal li l-Kunsill ta' San Michele Salentino ipprova kemm-il darba jorganizza skambji kulturali ta' żgħażaġh ma' organizzazzjonijiet f'Malta imma sab diversi problemi. Il-Kunsillier Dr. Christian Zammit qal li Dr. Epifani infurmah li ser ikun f'Malta fuq btala privata għall-bidu ta' Novembru. Is-Sindku Joe Cordina propona u l-Kunsill qabel li għandna nistednuh sabiex jagħmel żjara l-Kunsill halli nkunu nistgħu niddiskutu din il-proposta f'aktar dettall bil-għan li napplikaw għal fondi taht il-programm *Europe For Citizens* matul is-sena 2016.
8. Is-Sindku Joe Cordina ta' aġġornament lill-Kunsill dwar iż-żjara li delegazzjoni mill-Kunsill għamlet f'Chevaigné bejn il-Ġimgħa 11 u t-Tnejn 14 ta' Settembru 2015. Hu qal li kemm ix-Xagħra Folk Group u anke Ta' Verna Folk Band taw wirjiet spettakolari. Bħala parti minn dan il-proġett, is-Sindku Joe Cordina informa lill-Kunsill li hemm il-ħsieb li jsiru tliet attivitajiet matul it-tliet snin li ġejjin. L-attivitajiet li ser issir fil-lokalita' tagħna hija skedata għall-1 u 2 ta' Novembru 2017. Fid-dawl ta' dan, huwa propona u l-Kunsill qabel li għandna nibdew naħsbu biex naħtru sottokomitat li jgħin fl-organizzazzjoni ta' attivitajiet bħal dawn u anke għall-festival annwali tat-tin. Is-Sindku Joe Cordina propona wkoll u l-Kunsill qabel li għandna nibagħtu ittra ta' ringrazzjament lis-Sinjura Marie-France Mailhos u lill-komitat responsabbli mill-ġemellaġġi fi hdan il-Kunsill ta' Chevaigné għall-ospitalita' li wrew mad-delegazzjoni tagħna.
9. Is-Sindku Joe Cordina għamel riferenza għall-proġett 'Network of Leisure Parks in Xagħra' ifffinanzjat minn fondi tal-Miżura 313 (l-ewwel sejha) tal-Programm *Leader* tal-Unjoni Ewropea. Huwa qal li rċivejna korrisondenza mingħand il-*Paying Agency* fejn dawn talbuna napprovaw xi varjazzjonijiet li kien hemm fix-xogħol li għamel il-kuntrattur Joseph Mercieca fuq il-*belvederes* ta' Triq Marsalforn u Triq is-Sellum. Peress li l-pagament fuq dan ix-xogħol kien diġa' ġie approvat fil-laqgħa tal-Kunsill li saret nhar it-Tnejn 23 ta' Marzu 2015, il-Kunsill reġa' approva unanimament il-varjazzjonijiet imsemmija.

Qari tal-Korrispondenza:

1. Memo 21/2015 maħruġ mid-Dipartiment tal-Gvern Lokali dwar l-immaniġġjar tal-iskart elettriku u elettroniku (*l-WEE*) miġbura mill-Kunsilli Lokali. Il-Kunsill innota l-kontenut.
2. Memo 22/2015 maħruġ mid-Dipartiment tal-Gvern Lokali dwar l-iskem dwar inizzjattivi ta' attivitajiet kulturali għax-xahar ta' Diċembru 2015. Kif kien ġie deċiż fl-aħħar laqgħa tal-Kunsill, il-Kunsill Lokali tagħna applika għall-fondi biex ikun jista' jorganizza l-Kuncert annwali tal-Milied li ser isir nhar il-Ħadd 27 ta' Diċembru 2015 fil-Knisja Bażilika ta' Marija Bambina.
3. Memo 23/2015 maħruġ mid-Dipartiment tal-Gvern Lokali dwar stedina mill-Ministeru tal-Finanzi għal-laqgħat ta' konsultazzjoni pubblika ta' qabel il-*budget* għas-sena 2016. Il-Kunsill innota l-kontenut.
4. Ċirkulari iċċirkolata mill-Assoċjazzjoni tal-Kunsilli Lokali dwar l-*integration leaflet* bit-tema 'Living in Malta: Quick Reference Tips'. Il-Kunsill innota l-kontenut.
5. Memo 24/2015 maħruġ mid-Dipartiment tal-Gvern Lokali dwar 'Professional Development Award in Improving Public Management and Governance at Local Level'. Il-Kunsill innota l-kontenut.
6. E-mail mingħand is-Sur Joe Xerri, Kap tal-Iskola Primarja tax-Xagħra, li fiha qed juri l-interess tal-iskola li tipparteċipa fil-kampanja edukattiva immedija mill-kumpanija *Greenpak* bil-kollaborazzjoni tal-Kunsill bil-għan li titqajjem kuxjenza dwar il-benefiċċji tar-riċiklaġġ tal-iskart domestiku. Il-Kunsill innota l-kontenut.
7. E-mail mis-Segretarjat Parlamentari għall-Anzjani u l-Persuni b'Diżabilità' li fiha rappreżentant mill-Kunsill Lokali ġie mistieden sabiex jattendi għal sessjoni ta' informazzjoni dwar il-kura tal-kundizzjoni tad-dimensja, liema sessjoni saret nhar il-Ġimgħa 11 ta' Settembru 2015. Il-Kunsill innota l-kontenut.
8. E-mail mingħand Rebecca Xiberras, PRO tal-Grupp 'LGTBTI+ Gozo', li fiha qed tistieden rappreżentant mill-Kunsill Lokali sabiex jattendi għal seminar intitolat 'Better Together' li sar nhar is-Sibt 19 ta' Settembru fiċ-Ċentru tal-Universita' ta' Għawdex. Il-Kunsill innota l-kontenut.
9. E-mail mill-Assoċjazzjoni tal-Kunsilli Lokali li fiha qed tistieden rappreżentanza mill-Kunsilli Lokali sabiex tattendi għall-konferenza dwar il-proġett *Local-Sats* ifffinanzjat

mill-programm ENPI CBC MED tal-Unjoni Ewropea. Din il-konferenza ser issir nhar l-Erbgħa 30 ta' Settembru 2015. Il-Kunsill innota l-kontenut.

10. E-mail minghand Daphne Sant Caruana, kuratriċi tat-Tempji tal-Ġgantija, li fiha qed tinforma lill-Kunsill li Heritage Malta hija disposta li toffri sitt pubblikazzjonijiet tal-ktieb 'The Ġgantija Guidebook' bla ħlas lill-Kunsilliera. Il-Kunsill innota l-kontenut.
11. E-mail mill-MEUSAC li fiha qed jistiednu rappreżentant mill-Kunsill sabiex jattendi għal sessjoni ta' informazzjoni dwar il-programm INTERREG ifffinanzjat minn fondi tal-Unjoni Ewropea, liema sessjoni saret nhar il-Hamis 17 ta' Settembru 2015 fiċ-Ċentru tal-Universita' ta' Ghawdex. Għal din il-laqgħa attenda s-Segretarju Eżekuttiv Ivan Attard.
12. Ċirkulari mill-Assoċjazzjoni tal-Kunsilli Lokali b'informazzjoni dwar il-*Europe Direct Information Centres*. Il-Kunsill innota l-kontenut.
13. E-mail mill-Assoċjazzjoni tal-Kunsilli Lokali li fiha qed jistiednu lis-Sindku u/jew rappreżentant mill-Kunsill sabiex jattendi għal konferenza dwar il-proġett CENSE ifffinanzjat minn fondi tal-Unjoni Ewropea, liema konferenza ser issir nhar it-Tlieta 6 ta' Ottubru 2015. Is-Sindku propona u l-Kunsill qabel li għal din il-konferenza għandha tattendi l-iskrivana Manolita Farrugia.
14. E-mail minghand il-Kunsillier Dr. Kevin Cutajar li fiha qed jitlob lill-Kunsill sabiex jistieden rappreżentant mill-Korporazzjoni Enemalta halli jagħtina spjegazzjoni dwar il-qtugħ tad-dawl fil-lokalita' tagħna. Il-Kunsill innota l-kontenut.
15. E-mail minghand Cora Vella Laurenti, *Senior Executive* fil-Ministeru tat-Turiżmu, li fiha qed tinforma lill-Kunsill li l-lokalita' tagħna għet magħzula ufficjalment bhala l-*European Destination of Excellence* għas-sena 2014. Il-premju ser jingħata waqt ċerimonja li ser issir fi Brussell fis-16 u s-17 ta' Dicembru 2015. Din il-materja diġa' għet diskussa aktar kmieni matul il-laqgħa.
16. E-mail minghand Simon Mizzi bir-ritratti tal-ħsara li għarrab fuq it-*tyre* tal-vettura privata tiegħu nhar is-Sibt 31 ta' Mejju 2015 waqt li kien għaddej minn Triq Għajn Damma fix-Xagħra. L-ispejjeż jammonta għal € 150. Is-Sur Mizzi qed jitlob li l-Kunsill iħallas dawn l-ispejjeż. Il-Kunsill qabel li din il-materja għandha tiġi diskussa f'laqgħa oħra.

17. E-mail minghand Moira Sammut, rappreżentanta tal-*European Commission Representative in Malta*, li fiha qed tistieden rappreżentanza mill-Kunsill Lokali sabiex tattendi għal djalogu pubbliku dwar l-Unjoni Ewropea li ser isir nhar il-Ħamis 1 ta' Ottubru 2015 bejn il-5.30pm u s-7.30pm f'lukanda ewlenija f'Malta. Il-Kunsill innota l-kontenut.
18. Memo 25/2015 maħruġ mid-Dipartiment tal-Gvern Lokali dwar il-*Green Public Procurement*. Il-Kunsill innota l-kontenut.
19. E-mail minghand Angelo Bonello, *fitness instructor*, li fiha qed jitlob il-kollaborazzjoni tal-Kunsill Lokali tax-Xagħra sabiex ikun jista' jorganizza għal sena oħra numru ta' *fitness classes* għan-nisa u għall-irġiel minn Ottubru 2015 sa Mejju 2016. Kull persuna li tipparteċipa ser tkun qed tintalab tħallas mizata ta' € 30 għal kull *term* filwaqt li l-Kunsill Lokali iħallas € 10 għal kull klassi. Il-Kunsill aċċetta din it-talba.
20. E-mail minghand Marie-France Mailhos li fiha qed tiringrazzja lill-Kunsill taż-żjara li għamel ġewwa Chevaigné bejn il-11 u l-14 ta' Settembru 2015. Is-Sinjura Mailhos irriringrazzjat ukoll lill-gruppi folkloristiċi li telgħu mal-Kunsill biex jipparteċipaw fil-fiera li saret f'Chevaigné. Il-Kunsill innota l-kontenut.
21. E-mail minghand Francienne Muscat, Segretarja tal-Kumitat Organizzattiv tal-Maratona ta' Għawdex, li fiha qed titlob il-kollaborazzjoni tal-Kunsill fl-organizzazzjoni ta' din l-attività sportiva li saret nhar il-Ħadd 26 ta' April 2015. Il-Kunsill qabel li għandna nikkollaboraw mal-Kumitat Organizzattiv tal-Maratona bi spiża li ma teċċedix is-somma ta' € 600.
22. E-mail minghand Dr. Renzo Degabriele, *CEO Primary Health Care*, b'informazzjoni dwar il-vaċċin kontra l-influenza staġjonali għas-sena 2015. Dan is-servizz ser jiġi offrut b'xejn għal sena oħra mill-Kunsill Lokali tagħna għar-residenti Xagħrin li għandhom minn 55 sena 'l fuq.
23. Ittra minghand il-Perit Clint Camilleri, *Senior Manager* ta' Transport Malta, li fiha qed jitlob lill-Kunsill sabiex jiehu direzzjoni mingħand il-perit tiegħu dwar l-istabilità strutturali tat-Triq tal-Wied tal-Għejjun u jipproċedi skont il-gwida mogħtija lilu minn dan il-perit. Is-Sindku Joe Cordina propona u l-Kunsill qabel li għandna nikkonsultaw mal-Perit Edward Scerri dwar din il-materja.

24. E-mail mid-Dipartiment tal-Gvern Lokali li fiha qed jistiednu rappreżentanza mill-Kunsill sabiex tattendi għal sessjoni ta' informazzjoni dwar il-programm Europe for Citizens 2014-2020 iffinanzjat minn fondi tal-Unjoni Ewropea. Din is-sessjoni saret nhar l-Erbgħa 23 ta' Settembru 2015 f' lukanda ewlenija f' Malta. Il-Kunsill innota l-kontenut.
25. E-mail mid-Dipartiment tal-Gvern Lokali b' informazzjoni dwar numru ta' kompetizzjonijiet li ser isiru relatati mal-*European Mobility Week* u l-kampanja 'Do The Right Mix' li ser tinzamm bejn il-Ġimgħa 23 ta' Ottubru u l-Hadd 1 ta' Novembru 2015. Il-Kunsill innota l-kontenut.
26. E-mail minghand Gino Tanti, rappreżentant tal-kumpanija *WEE*, li fiha qed jinforma lill-Kunsilli Lokali b' opportunita' ta' reklamar b' xejn fuq il-programm 'Xarabank' li jixxandar fuq TVM kull nhar ta' Ġimgħa minn Ottubru li ġej. Il-Kunsill innota l-kontenut.
27. E-mail minghand Monika Gergelova, *executive producer* ta' Checkmate, li fiha qed titlob il-kollaborazzjoni tal-Kunsill fl-organizzazzjoni tal-attivitá' TV Show Sport Checkmate li ser issir fix-Xagħra bejn it-13 u l-21 ta' Ottubru 2015. Din l-attivitá' tikkonsisti f' tournament tac-*chess* li ser isir fil-lukanda *Cornucopia* u fil-bajja tar-Ramla. Il-Kunsill qabel li għandna nagħtu n-*no objection* tagħna għal din l-attivitá'.
28. E-mail minghand Rebecca Borg, *Communications Officer* fi hdan il-*European Union Programmes Agency (EUPA)*, li fiha qed tistieden rappreżentanza mill-Kunsill sabiex tattendi għal tliet ECVET Café sessions li ser isiru fit-30 ta' Settembru, 28 ta' Ottubru u 25 ta' Novembru 2015 fil-*EUPA Conference Hall*, il-Belt Valletta. Waqt dawn is-sessjonijiet ser tingħata informazzjoni dettaljata dwar is-sistema ECVET u l-komponenti differenti tagħha b' *learning outcomes* speċifiċi. Is-Sindku propona u l-Kunsill qabel li għandha tattendi l-iskrivana Manolita Farrugia għal wahda minn dawn is-sessjonijiet.
29. E-mail mid-Dipartiment tal-Gvern Lokali b' informazzjoni dwar il-*Mental Health Awareness Week* li ser tinzamm bejn it-Tnejn 5 u l-Ġimgħa 9 ta' Ottubru 2015. Il-Kunsill innota l-kontenut.
30. E-mail minghand Sylvia Caruana b' informazzjoni dwar il-kors intitolat 'Għaqal id-Dar, Hajja Aħjar'. Dan il-kors huwa organizzat mill-Ministeru tas-Sigurta' Soċjali flimkien mal-Kunsilli Lokali. L-għan tal-kors huwa li bi ftit hsieb inkunu nistgħu nieħdu deċiżjonijiet ferm iktar bil-għaqal fid-dar u fil-familja minghajr ma nħallu

riperkussjonijiet fuq is-sahha, ambjent u l-aspett finanzjarju. Is-Sinjura Caruana qed tistaqsi lill-Kunsill jekk hux interessat li joffri dan il-kors interessanti fil-futur qarib. Is-Sindku Joe Cordina propona u l-Kunsill qabel li għandna nuru l-interess tagħna biex norganizzaw dan il-kors.

31. E-mail mid-Dipartiment tal-Gvern Lokali li fiha qed jistaqsu lill-Kunsilli Lokali jekk humiex interessati li jinnominaw xi membru minn tagħhom sabiex jipparteċipa fl-*open networking days* b'informazzjoni dwar il-programm *Europe For Citizens* li ser isiru fi Brussell bejn it-Tnejn 12 u l-Erbgħa 14 ta' Ottubru 2015. Kull Reġjun ser jagħzel ir-rappreżentant tiegħu biex jipparteċipa f'dawn il-*workshops*. Is-Sindku Joe Cordina propona u l-Kunsill qabel li għandna ninnominaw lill-Viċi Sindku Aaron Agius biex jipparteċipa f'dawn l-*open networking days* għan-nom tal-Kunsill.
32. E-mail mingħand Mary Muscat mid-Dipartiment tal-Gvern Lokali li fiha d-Dipartiment qed jipproponi lill-Kunsilli Lokali sabiex jagħtu sehem fil-ġbir ta' fondi bhala kampanja ta' solidarjeta' fil-problema tal-kriżi tar-refuġjati billi jorganizzaw *car wash day* flimkien mal-parroċċa u l-għaqdiet tal-lokalita' nhar is-Sibt 3 ta' Ottubru 2015. Is-Sindku Joe Cordina propona u l-Kunsill qabel li għandna ninkarigaw lix-Xagħra Scouts Group biex jieħdu hsieb din l-attivitá'.
33. Ittra mingħand Chris Galea, Direttur tal-Ordni ta' Malta, li fiha qed jirringrazzja lill-Kunsill Lokali tax-Xagħra u lil dawk kollha involuti għall-għajnuna kbira li sabu nhar is-Sibt 19 ta' Settembru 2015 fl-organizzazzjoni tal-ġabra ta' hwejjeġ użati għall-karita'. Il-Kunsill innota l-kontenut.

Il-Kunsillier Dr. Joseph Attard irtira mil-laqgħa fis-6.40pm.

Ilmenti mir-residenti:

1. Talba mingħand Joseph Formosa ta' Triq l-Imqades sabiex isiru zewġ bankijiet quddiem ir-residenza tiegħu sabiex in-nies li jkunu qed jistennew tal-linja jkunu jistgħu joqogħdu bilqiegħda hemmhekk. Il-Kunsill qabel li dan ix-xogħol għandu jsir.
2. Talba mingħand Joe Sultana ta' 'Santa Rita', Triq Ta' Karkar, sabiex isir xogħol ta' patching fi sqaq li hemm fil-bidu ta' Triq Għajn Hosna. Il-Kunsill qabel li dan ix-xogħol għandu jsir.
3. Talba mingħand Lina Debono ta' 'Shante', Triq it-28 ta' April 1688, sabiex jitnaddaf il-*water culvert* ta' quddiem ir-residenza tagħha. Il-Kunsill qabel li dan ix-xogħol għandu jsir.

4. Talba minghand is-Sindku Joe Cordina sabiex tinbidel u/jew titranga l-mera li hemm fil-kantuniera bejn Triq Għonqa u Triq Għnien Xibla. Il-Kunsill qabel li dan ix-xogħol għandu jsir.
5. Talba minghand Mark Spiteri ta' 11, Triq Mikelang Pace, sabiex isir *culvert* żgħir li jilqa' l-ilma tax-xita quddiem ir-residenza tiegħu. Il-Kunsill qabel li dan ix-xogħol għandu jsir.
6. Talba minghand is-Sindku Joe Cordina sabiex jingħata s-siment fi Triq Għajn Wajtar. Il-Kunsill qabel li dan ix-xogħol għandu jsir.
7. Talba minghand Grace Camilleri ta' 'Dar Ta' Bubbusina', 138, Triq Knisja, sabiex issir tabella *dead-end* fi sqaq fi Triq il-Knisja fejn hemm l-uffiċċju tal-*Gozo Express*. Il-Kunsill qabel li dan ix-xogħol għandu jsir.
8. Talba minghand Pius Grech ta' 10, 'Marija Assunta', Triq Masri, sabiex jinbidel il-bank li hemm quddiem ir-residenza tiegħu. Il-Kunsill qabel li dan ix-xogħol għandu jsir.
9. Talba minghand Joseph Grima ta' 'American Eagle', Triq Għajn Qamar, sabiex titranga l-bankina ta' quddiem ir-residenza tiegħu. Is-Sur Grima qed jitlob li jingħata l-materjal (kurduna) u x-xogħol ser jagħmlu hu. Ser niċċekkjaw eżatt fiex jikkonsisti dan ix-xogħol.
10. Talba minghand Francienne Muscat ta' 16, Triq l-Ispiera, sabiex jitwaħħlu żewġ mirji tat-traffiku, waħda fejn il-Kazin tal-Partit Laburista fi Triq il-Knisja u oħra faċċata ta' Triq l-Ifran. Il-Kunsill qabel li dan ix-xogħol għandu jsir.
11. Talba minghand Roger Bellamy ta' 48, Triq it-28 ta' April 1688, sabiex titwaħħal mera faċċata tal-isqaq fejn joqgħod hu peress li qed tinholoq diffikulta' biex wiehed jara xi traffiku jkun ġej mid-direzzjoni opposta. Il-Kunsill qabel li għandna nitolbu lis-Sur Bellamy sabiex igib il-permess bil-miktub minghand sid il-post ta' faċċata tiegħu sabiex din il-mera tkun tista' titwaħħal.
12. Talba minghand Mary Rose Cini ta' 135, Triq it-28 ta' April 1688, sabiex isir xi siment fuq il-bankina quddiem ir-residenza tagħha. Il-Kunsill qabel li dan ix-xogħol għandu jsir.

13. Talba mingħand Manuel Buhagiar ta' Plot 22, Block 6, Triq il-Ħamrija, Xewkija, sabiex jinbena ħajt tas-sejjeħ imwaqqa' għat-triq fil-Wied tal-Għezien. Il-Kunsill qabel li dan ix-xogħol għandu jsir.
14. Talba mingħand Charlie Bugeja ta' 'Paradise', Triq Klula, Kerċem, sabiex isiru sinjali li jipprojbixxu l-ipparkjar faċċata ta' Sqaq ix-Xagħri fi Triq 28 ta' April 1688. Il-Kunsill qabel li għandna nibagħtu din it-talba għall-approvazzjoni ta' Transport Malta.
15. Talba mingħand Julian Refalo ta' 'Notre Dame', Triq il-Knisja, sabiex jitranġa l-gandott fi Triq Spiera peress li xhin tagħmel hafna xita, l-ilma jfur minn dan il-gandott u jinzel fi propjeta' tiegħu fl-inħawi ta' Għajn Xejba. Il-Kunsill qabel li dan ix-xogħol għandu jsir.
16. Talba mingħand is-Sindku Joe Cordina sabiex issir bieba tal-ħadid fuq l-ispiera li hemm fir-roundabout ta' Triq Marsalforn. Il-Kunsill qabel li dan ix-xogħol għandu jsir.
17. Talba mingħand Anthony Grima ta' 'Caranthy', Triq Ta' Ġorf, sabiex jitranġa *water culvert* żgħir li hemm maġenb il-belvedere ż-żgħir ta' Triq Ta' Gajdoru. Il-Kunsill qabel li dan ix-xogħol għandu jsir.
18. Talba mingħand is-Sindku Joe Cordina sabiex titranġa l-mera miksura li hemm fil-kantuniera bejn Triq Ġnien Xibla u Triq Għajn Hosna. Il-Kunsill qabel li dan ix-xogħol għandu jsir.
19. Talba mingħand Victor Grima ta' 43, Triq Ta' Gajdoru, sabiex isiru kaxxi tal-ipparkjar u jsir sinjal 'Keep Clear' quddiem il-gate li hemm maġenb il-belvedere minn fejn jidhlu l-bdiewa għall-għelieqi tagħhom. Il-Kunsill qabel li dan ix-xogħol għandu jsir.
20. Talba mingħand Coronato Sultana ta' 'Holy Mary', Triq Ġużeppe Bajada, sabiex issir rampa ma' garaxx ta' post li għandu f'numru 53, Triq il-Knisja. Il-Kunsill qabel li dan ix-xogħol għandu jsir.
21. Talba mingħand Josephine Sultana ta' 'Tal-Ħawlija', Triq l-Għar ta' Ninu, sabiex jinżabru s-sigār li hemm fl-istess triq. Il-Kunsill qabel li dan ix-xogħol għandu jsir.
22. Talba mingħand Michael Xerri f'isem l-Għaqda tan-Nar 'VMB 1973' sabiex titranġa rampa fl-inħawi tan-Nuffara. Il-Kunsill qabel li dan ix-xogħol għandu jsir.

23. Talba mingħand il-Kunsillier Dr. Kevin Cutajar sabiex isir it-tindif tal-iskips fl-inhawi ta' Ghajn Damma u t-Tafla. Il-Kunsill qabel li dan ix-xogħol għandu jsir.
24. Talba mingħand il-Kunsillier Dr. Kevin Cutajar sabiex il-mera li hemm fil-bidu ta' Vjal it-Tmienja ta' Settembru terġa' titpoġġa fejn kienet oriġinarjament u tkun tal-istess daqs li kienet oriġinarjament. Il-Kunsill qabel li din il-mera għandha tithalla fejn qiegħda bħalissa u tkun ta' daqs ikbar kif kienet oriġinarjament.
25. Talba mingħand Sammy Azzopardi ta' 23A, Triq Ġnien Xibla, sabiex titranġa l-mera li hemm fil-kantuniera bejn Triq Vestru u Triq Ġnien Xibla. Il-Kunsill qabel li dan ix-xogħol għandu jsir.
26. Talba mingħand il-Viċi Sindku Aaron Agius sabiex terġa' tinżebagħ *iz-zebra crossing* fi Vjal it-Tmienja ta' Settembru u jsiru tliet *bollards* mal-bankina l-ġdida peress li xi sewwieqa qed jipparkjaw il-vetturi tagħhom fuq din il-bankina. Il-Kunsill qabel li għandna nibagħtu din it-talba għall-approvazzjoni ta' Transport Malta.

Approvazzjoni tal-pagamenti

Il-Kunsill approva unanimament l-iskeda ta' pagamenti annessa mal-minuti.

Aġġornament

Il-Kunsill iddeċieda li l-laqgħa li jmiss għandha ssir nhar it-Tnejn 19 ta' Ottubru 2015 fil-5.30pm b'agenda li tkun komunikata aktar 'il quddiem.

Il-laqgħa spiċċat fis-7.00pm.

Joe Cordina
Sindku

Ivan Attard
Segretarju Eżekuttiv